

వల్మీకాద్రి శ్రీ లక్ష్మీ నృసింహాష్టకమ్

- శ్లో॥ శ్రీభూకళత్రం శశిసూర్యనేత్రం నీలాంబుదాకార లస త్పుగాత్రమ్ ।
సద్భక్తదుర్దోషలతాలవిత్రం వల్మీకగోత్రైకనిధిం పవిత్రమ్ ॥
- శ్లో॥ స్ఫురత్ప్రభం దారితరత్నకంభం ప్రఖండితాఖండనిశాటజంభమ్ ।
సంరంభసంయుక్తసురారికుంభం వక్షస్సుకుంభాయతసింహడింభమ్॥
- శ్లో॥ స్ఫురద్ద్విషద్భీకరవేషభాషం హిరణ్యనేత్రాగ్రజపుత్రపోషమ్ ।
ఆనందదం శ్రీయుత మాభిభాషం సురారిసంహారసురప్రదోషమ్ ॥
- శ్లో॥ మనోహరం భక్తజనావనాదరం మృదుప్రభాభి ర్విలస నృహాధరమ్ ।
శతాదిదార్యాది సురప్రమాకరం నృసింహరూపం పురుషం పరాత్మరమ్॥
- శ్లో॥ వల్మీకజ్ఞార్జిత సుప్రతిష్ఠం కైకంర్యనిష్ఠోత్సవకృ ధరిష్ఠమ్ ।
సుష్మాక్త సుస్తోత్ర మహావరిష్ఠం వసిష్ఠతుల్యద్విజసంవిశిష్టమ్ ॥
- శ్లో॥ స్ఫురన్నవ శ్రీయుతరత్నహార కిరీటకాంచీగుణకుండలై స్తమ్ ।
స్వదేహకాంత్యావృతిచిత్రరూపై ర్విభూషణై ర్భూషిత మంబుజాక్షమ్ ॥
- శ్లో॥ దయామయా భక్తదయా సమేతయా సునేత్రయా సేవకయా భిత శ్రియా
ప్రభూషయా దివ్యఫణామణిప్రభా స్ఫుర ధరిం శేషశయాన మాద్యమ్॥
- శ్లో॥ అంహోవిరామం విబుధైకరామం సద్భక్తదత్తాఖిలపూర్ణకామమ్ ।
వందామహే రాజితదివ్యసీమం వక్షస్థులోద్భాసితపుష్పధామమ్ ॥
- శ్లో॥ నారసింహాష్టకం పుణ్యం ప్రాత రుత్థాయ యః పఠేత్ ।
కోటిజన్మకృతం పాపం స్మరణేన వినశ్యతి ॥

శ్రీ లక్ష్మీ నృసింహాష్టోత్తర శతనామస్తోత్రమ్

- శ్లో॥ నారసింహో మహాసింహో దివ్యసింహో మహాబలః ।
ఉగ్రసింహో మహాదేవ స్తస్సంభజ శ్చోగ్రలోచనః ॥ 1
- శ్లో॥ రౌద్ర స్వర్వాద్భుత శ్రీమా న్యోగానంద స్త్రివిక్రమ్ ।
హరిః కోలాహల శ్చక్రీ విజయో జయవర్ధనః ॥ 2

శ్లో॥	పంచాసనః పరంబ్రహ్మ చాఘోరో ఘోరవిక్రమః । జ్వలన్ముఖో జ్వాలమాలీ మహాజ్వాలో మహాప్రభుః ॥	3
శ్లో॥	నిటలాక్ష స్సహస్రాక్షో దుర్నిరీక్షః ప్రతాపనః । మహాదంష్ట్రాయుధః ప్రాజ్ఞ శ్చండకోపీ సదాశివః ॥	4
శ్లో॥	హిరణ్యకశిపుధ్వంసీ దైత్యదానవభంజనః । గుణభద్రో మహాభద్రో బలభద్ర స్సుభద్రకః ॥	5
శ్లో॥	కరాళో వికరాళ శ్చ వికర్తా సర్వకర్తృకః । శింశుమార స్త్రిలోకాత్మా ఈశ స్సర్వేశ్వరో విభుః ॥	6
శ్లో॥	భైరవాడంబరో దివ్య శ్చాచ్యుతః కవిమాధవః । అధోక్షజో క్షర శ్చర్వో వనమాలీ వరప్రదః ।	7
శ్లో॥	విశ్వంభరో ద్భుతో భవ్యః శ్రీవిష్ణుః పురుషోత్తమః । అనఘాస్తో నఖాస్త శ్చ సూర్యజ్యోతి స్సురేశ్వరః ॥	8
శ్లో॥	సహస్రబాహు స్సర్వజ్ఞ స్సర్వసిద్ధిప్రదాయకః । వజ్రదంష్ట్రో వజ్రనఖో మహానందః పరంతపః ॥	9
శ్లో॥	సర్వమంత్రైకరూప శ్చ సర్వయంత్రవిదారణః । సర్వతంత్రాత్మకో వ్యక్త స్సువ్యక్తో భక్తవత్సలః ॥	10
శ్లో॥	వైశాఖ శుక్ల భూతోత్థ శ్చరణాగత వత్సలః । ఉదారకీర్తిః పుణ్యాత్మా మహాత్మా చండవిక్రమః ॥	11
శ్లో॥	వేదత్రయ ప్రపూజ్యశ్చ భగవా న్పురమేశ్వరః । శ్రీవత్సాంక శ్రీనివాసో జగద్వాపీ జగన్మయః ॥	12
శ్లో॥	జగత్పాలో జగన్నాథో మహాకాయో ద్విరూపభృత్ । పరమాత్మా పరంజ్యోతి ర్నిర్గుణ శ్చ నృకేశరీ ॥	13
శ్లో॥	పరతత్త్వం పరంధామ సచ్చిదానంద విగ్రహః । లక్ష్మీనృసింహ స్సర్వాత్మా ధీరః ప్రహ్లాదపాలకః ॥	14
శ్లో॥	ఇదం శ్రీమ నృసింహస్య నామ్నా మష్టోత్తరం శతమ్ । త్రిసంధ్యం యః పఠే ద్భక్త్యా సర్వా భీష్ట మవాప్ను యాత్ ॥	15

మంగళాశాసనమ్

- శ్లో॥ లక్ష్మీసంయుక్త వామాంక శోభినే గుణశాలినే ।
వల్మీకాద్రినివాసాయ శ్రీ నృసింహాయ మంగళమ్ ॥ 1
- శ్లో॥ నరసింహ స్వరూపాయ ప్రహ్లాదావనమూర్తయే ।
వల్మీకాద్రినివాసాయ శ్రీ నృసింహాయ మంగళమ్ ॥ 2
- శ్లో॥ వైశాఖే తు చతుర్దశ్యాం స్తంభోద్భూత స్వరూపిణే ।
వల్మీకాద్రినివాసాయ శ్రీ నృసింహాయ మంగళమ్ ॥ 3
- శ్లో॥ కళ్యాణాద్భుతగాత్రాయ కామితార్థప్రదాయినే ।
వల్మీకాద్రినివాసాయ శ్రీ నృసింహాయ మంగళమ్ ॥ 4
- శ్లో॥ సర్వలోకసుపూజ్యాయ దివ్యాయ పరమాత్మనే ।
వల్మీకాద్రినివాసాయ శ్రీ నృసింహాయ మంగళమ్ ॥ 5
- శ్లో॥ ప్రహ్లాదవరదాత్రేచ దైత్యసంహారకారిణే ।
వల్మీకాద్రినివాసాయ శ్రీ నృసింహాయ మంగళమ్ ॥ 6
- శ్లో॥ కోటిసూర్యప్రతీకాశ మకుటోజ్జ్వలతేజసే ।
వల్మీకాద్రినివాసాయ శ్రీ నృసింహాయ మంగళమ్ ॥ 7
- శ్లో॥ శాంతరూపాయ దేవాయ దివ్యసింహాయ విష్ణవే ।
వల్మీకాద్రినివాసాయ శ్రీ నృసింహాయ మంగళమ్ ॥ 8
- శ్లో॥ విష్ణుపత్న్యై ప్రసన్నాక్ష్యై సర్వసంప త్సుపాణయే ।
ధనధాన్య ప్రదాయిన్యై మహాలక్ష్మ్యై చ మంగళమ్ ॥ 9
- శ్లో॥ మంగళాశాసనపరై ర్మ దాచార్యపురోగమైః ।
సర్వై శ్చ పూర్వై రాచార్వై సుత్యుతాయాస్తు మంగళమ్ ॥ 10
- శ్లో॥ కాయేన వాచా మనసేంద్రియై ర్వా
బుద్ధ్యాత్మనా వా ప్రకృతే స్వభావాత్ ।
కరోమి య ద్య త్సకలం పరస్మై (శ్రీమన్)
నారాయణాయేతి సమర్పయామి 11

సర్వం శ్రీ కృష్ణార్చణ మస్తు
సర్వే జనా స్సుఖీనో భవంతు ॥